



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा मूनि

रायपुर, शनिवार 20 जुलाई 2024

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12 पर्यावरण संतुलन बनाए रखने हर व्यक्ति लगाए पौधे



11 चावल घोटाला: दो साल बाद कार्रवाई, 4 सरपंचों 35 ...



साजा में सत्र न्यायाधीश तथा अपर कलेक्टर का लिंक कोर्ट स्थापित हो

हरिभूमि न्यूज | बेमेतरा

अधिवक्ता संघ ने उदाई आवाज, संघ ने मुख्यमंत्री व विधि मंत्री के नाम सौंपा ज्ञापन

साजा में अपर जिला एवं सत्र न्यायाधीश और अपर कलेक्टर की मांग जोर पकड़ने लगी है। वहीं राजनीतिक सरगर्मियां भी तेज हो गई हैं। साजा क्षेत्र के अधिवक्ताओं से लेकर व्यापारियों व राजनीतिक भी वर्षों से मांग कर रहे हैं कि साजा में अपर जिला एवं सत्र न्यायाधीश तथा अपर कलेक्टर का लिंक कोर्ट स्थापित किया जाए। समय-समय पर संबंधित शासन को क्षेत्र में जनता की ओर से राजनीतिक नेताओं ने ज्ञापन सौंप कर इस मांग को बलवती करने का प्रयास किया, किंतु अनेक कार्य का हवाला देते हुए प्रायः यह मांग अपूर्ण ही रह गई। अब भाजपा सरकार आते ही इस मांग को प्रमुखता से बताते हुए पूर्ति करने की अपेक्षा सरकार से की जा रही है। इस



जनसुविधा में जरूरी

यह जनता एवं पक्षकारों के लिए असुविधाजनक है। किसी भी व्यवहार न्यायालय के खिलाफ बेमेतरा आना जाना पड़ता है। साजा में शुरू होने से आमजन को राहत महसूस होगी। वहीं पक्षकारों को लंबे चक्कर काट नहीं पड़ेगा। वहीं आर्थिक रूप से सस्ता होगा। मांग पत्र में बेमेतरा अपर कलेक्टर का लिंक कोर्ट स्थापना में 3 दिन साजा में स्थापित करने की मांग की गई है। बताया गया है कि इन सारे कार्यालय के लिए शासकीय संस्थान वैकल्पिक रूप से साजा में स्थित है। इसी तरह गतायात साधनों के अलावा कार्यकाल एवं न्यायालय की स्थापित होने की सारी सुविधाएं मुहैया हो पाएंगी। अधिवक्ता संघ साजा के सह-सचिव मनोज कुमार वर्मा ने शासन से अनुरोध किया है कि शीघ्र ही इस क्षेत्र की प्रमुख मांगों को पूर्ण कर क्षेत्र की जनता को राहत पहुंचाई जाए।

संबंध में गुरुवार को अधिवक्ता संघ साजा के पदाधिकारियों ने विधायक ईश्वर साहू से मिलकर ज्ञापन की प्रति सौंपी और ज्ञापन की प्रतिलिपि विधि विधायी मंत्री अरुण कुमार साव, मुख्यमंत्री विष्णु देव साय को प्रेषित किए।

ज्ञापन में उल्लेख किया गया है कि साजा विधानसभा बहुत पुरानी है, जहां पर व्यवहार न्यायालय की स्थापना वर्ष 2009 में की जा चुकी है। इसी तरह अनुभागी अधिकारी का कार्यालय संचालित हो रहा है। साथ ही थाना तहसील के अलावा कोषालय एवं अन्य बड़े शासकीय कार्यालय भी पूर्व से स्थापित हैं, लेकिन अपर जिला एवं सत्र न्यायाधीश का न्यायालय नहीं होने से मामलों में पक्षकारों को लगभग 90 किलोमीटर की दूरी मुख्यालय से तय करनी पड़ती है,

Pragati College
Central Avenue, Choubey Colony, Raipur (C.G.)
Ph: +91-771-2558112, Fax: +91-771-2558333
ADMISSIONS OPEN
STRONG CAREERS RISE FROM A STRONG INSTITUTION
Commerce > B.Com, M.Com. 9294603003
Computers > BCA, B.Sc. CS, PGDCA 9294603013
Communication > B.A (U.C.E.), P.D.J. 9294603033
Education > D.El.Ed, B.Ed, M.Ed. 9294603025
Management > B.B.A. 9294603003
www.pragaticollege.com

खबर संक्षेप

श्री विष्णुधाम मंदिर ओटोबंद में गुरु पूर्णिमा महोत्सव 21 को

अंडा। गुरु पूर्णिमा महोत्सव 21 जुलाई को श्री विष्णुधाम मंदिर ओटोबंद में मनाया जाएगा। सदगुरुदेव गुरुपूर्णिमा 21 जुलाई को महोत्सव गुरुपूजन एवं मंत्रदीक्षा संस्कार 8 बजे से महाप्रसाद दोपहर 11:30 बजे से आगमन तक कार्यक्रम स्थल में होगा। श्री विष्णु धाम मंदिर ओटोबंद बगिचा आचार्य आशीष कृष्ण महाराज व्यास आश्रम, रामनगर कालौनी श्रीधाम वृन्दावन मथुरा के होंगे। यह जानकारी रोहित चंद्राकर ने दी।

अंजोरा बाड़पास: 30 फीट ऊंचाई से गिरी कार

भिलाई। बाड़पास में तीस फीट उंचाई से कार नीचे गिरने पर युवक गंभीर रूप से घायल हो गया है। जिसे आसपास के लोगो ने उपचार के लिए अस्पताल भेज दिया है। घटना सुपेला थाना क्षेत्र की है। मिली जानकारी के मुताबिक घटना स्टील कॉलोनी के पास की है। बाड़पास से तेज रफतार कार सीजी 012 डी 8770 राजनादगांव की ओर जा रही थी। तभी बोगदा पुल के पास तीस फीट की हाइट से कार नीचे गिर गई। कार को अनुष्ठा रैसीदेवी निवासी पार्थ डुबे चला रहा था। घटना को सुबह मॉर्निंग घबरा के लिए निकले लोगों ने पुलिस को सचना दी। जैसे ही कार नीचे गिरा तो लोगों की भीड़ उसे देखने लग गई। कार को एक युवक चला रहा था जिसे गंभीर चोट आई है। मौके पर मौजूद लोगों ने घायल को गाड़ी से बाहर निकालकर अस्पताल भेज दिया है।

बदमाश ने मोबाइल टॉवर में चढ़ाकर किया हंगामा

भिलाई। पुलिस के डर से निगरानीशुदा बदमाश मोबाइल टॉवर में चढ़ गया था। लेकिन कुछ घंटों बाद युवक टावर से उतर गया। मिली जानकारी के मुताबिक वैशाली नगर वार्ड 20 बाबा दीप सिंह नगर निवासी राहुल बंसोड़ उर्फ ददु नामक युवक मोबाइल टॉवर में चढ़ गया था। गुरुवार दोपहर से युवक टॉवर पर चढ़ा हुआ था। युवक से पूछने पर कह रहा था कि पुलिस उसे फर्जी केस में फंसाना चाहती है। पुलिस के डर से जियो के टॉवर में चढ़ गया। राहुल के घर सुबह पुलिस पहुंची थी। उस समय वह घर पर नहीं था। जब राहुल घर वापस आया तो परिजनों ने पुलिस आने की जानकारी उसे दिया। जिओ के टॉवर में चढ़कर राहुल सभी से मोबाइल पर बात कर रहा था। लेकिन नीचे उतरने से लोगों को मना किया। वैशाली नगर थाना प्रभारी ममता अली शर्मा ने बताया कि राहुल निगरानीशुदा बदमाश है। उसके खिलाफ कई मामले दर्ज हैं।

फैक्ट्री में रखे टाइटेनियम में लगी आग

भिलाई। इंडस्ट्रियल एरिया जामुल में अचानक शिवम हाईटेक फैक्ट्री में आग लगने से लोगों में अफरा तफरी मच गई। सूचना मिलने पर जामुल पुलिस, फायर ब्रिगेड की टीम मौके पर पहुंची। आग लगने का कारण फिलहाल अज्ञात है। मिली जानकारी के मुताबिक शिवम हाईटेक के भीतर काफी मात्रा में टाइटेनियम धातु रखी थी। आग को बुझाने दमकल की वाहने मौके पर पहुंची और कड़ी मशकत के बाद आग पर काबू पाया गया। आग तब तक नहीं बुझी जब तक की पूरा टाइटेनियम जल नहीं गया। गाड़ियां जितना पानी मार रही थी। आग उतनी तेजी से भड़क रही थी। उक्त फैक्ट्री में टाइटेनियम का स्क्रेप गलाने का काम किया जाता है।

कार्रवाई : पंचायत एवं ग्रामीण विकास विभाग के महत्वाकांक्षी योजनाओं में दिखाई अरुचि

लापरवाही बरतने पर 11 अफसरों सहित एसडीओ को कारण बताओ नोटिस जारी

हरिभूमि न्यूज | बेमेतरा

पंचायत एवं ग्रामीण विकास विभाग की महत्वाकांक्षी योजनाओं में लापरवाही बरतने पर कलेक्टर रणबीर शर्मा ने सख्त कदम उठाए हैं। कलेक्टर शर्मा ने विगत दिवस जिला पंचायतों के विकास, काम-काज की समीक्षा करते हुए कार्य में लापरवाही अरुचि बरतने के कारण प्रभारी अनुविभागीय अधिकारी, ग्रामीण यांत्रिकी सेवा उपसंभाग साजा हंसराज साहू सहित 11 अधिकारियों को कारण बताओ नोटिस जारी किया गया है। इन पर जिले के साजा विकासखण्ड में 13 सेग्रीगेशन शोड अभी भी पूर्ण होना शेष पाया गया। जो सेग्रीगेशन शोड पूर्ण दिखाए गए हैं। जमीनी स्तर और समीक्षा के दौरान पाया गया कि कुछ निर्माण कार्य अधूरे और गुणवत्ता निम्न स्तर की पायी गई है।



अनुपस्थित डॉक्टर एवं स्टाफ को जारी करें नोटिस

कलेक्टर रणबीर शर्मा ने जिला अस्पताल का औचक निरीक्षण कर मरीजों को उपलब्ध कराई जा रही स्वास्थ्य सुविधाओं का जायजा लिया। निरीक्षण कर उन्होंने सुनिश्चित किया कि जिला चिकित्सालय में स्वास्थ्य सेवाएं और सुविधाएं जनता को सही ढंग से प्राप्त हो रही हैं। उन्होंने अस्पताल की साफ-सफाई, स्वच्छता, डॉक्टरों और नर्सों स्टाफ की उपस्थिति, और औचित्य की जांच की। इसके अलावा, उन्होंने चिकित्सा उपकरणों की स्थिति और उपयोग की भी समीक्षा की, ताकि अस्पताल की कार्यक्षमता और गुणवत्ता का मूल्यांकन किया जा सके। कलेक्टर ने जिला चिकित्सालय में मरीजों से बातचीत की, जिससे उन्हें चिकित्सा सेवाओं की गुणवत्ता और सुविधाओं के बारे में सही जानकारी प्राप्त हो सके। यह मरीजों के अनुभवों



और सुझावों को सुनने का एक महत्वपूर्ण माध्यम होता है, जिससे उन्हें अस्पताल की सेवाओं में सुधार की जरूरतों का पता चल सके। इस बातचीत के माध्यम से कलेक्टर ने मरीजों के साथ संवाद को स्थापित करते हुए सुनिश्चित किया कि वे उनकी चिकित्सा देखभाल के प्रति संतुष्ट हैं और उनकी जरूरतों को समझते हैं। कलेक्टर ने मुख्य चिकित्सा एवं स्वास्थ्य अधिकारी और सिविल सर्जन को मरीजों का इलाज शुरू पेज 11 पर

लापरवाही बर्दाश्त नहीं

कलेक्टर रणबीर शर्मा ने समीक्षा बैठक में कहा कि विकास योजनाओं में इस प्रकार की लापरवाही बर्दाश्त नहीं की जाएगी। उन्होंने संबंधित अधिकारियों को निर्देश दिया है कि वे दो दिनों के भीतर अपना जवाब प्रस्तुत करें। इस कार्रवाई का उद्देश्य है सुनिश्चित करना है कि ग्रामीण विकास योजनाएं सही ढंग से लागू हों और ग्रामीण क्षेत्रों के लोग इनका पूर्ण लाभ उठा सकें। यह कदम इसलिए उठाया गया है ताकि अविद्यमान में योजनाओं के कार्यान्वयन में सुधार हो और किसी भी प्रकार की लापरवाही के लिए जिम्मेदार अधिकारियों को उचित दंड मिल सके। कलेक्टर के इस सख्त रुख से जिले में विकास कार्यों में तेजी आने की उम्मीद है और यह सुनिश्चित किया जा सकेगा कि सभी योजनाएं समय पर और गुणवत्ता के साथ पूरी हों। मुख्य कार्यपालन अधिकारी जिला पंचायत टेकचन्द्र अग्रवाल ने समीक्षा के अधिकारियों को कारण बताओ नोटिस जारी कर दिया है। जारी नोटिस में दो दिवस के भीतर जवाब प्रस्तुत करने कहा है।

किरकी में हुआ मिशन शक्ति योजना के लिए पंजीयन

बेमेतरा। राज्य शासन द्वारा संचालित मिशन शक्ति योजना पंजीकरण सप्ताह का आयोजन ग्राम किरकी में किया गया, जहां पंचायत भवन में मिशन शक्ति योजना पंजीकरण सप्ताह के लिए कैंप लगाया गया। इस कैंप में लोक सेवा केन्द्र एवं कोटक महिन्द्रा बैंक से समन्वय कर हितग्राहियों को एक की स्थान पर अनेक सुविधा उपलब्ध कराया गया एवं विभाग की विभिन्न योजनाओं को एक ही छत के नीचे उपस्थित ग्रामीणों को जागरूक किये जाने के उद्देश्य से कैंप का आयोजन किया गया। उपस्थित जन समुदाय विशेष कर महिलाओं को लता चांवड़ा परियोजना अधिकारी एवं उपमा साहू पर्यवेक्षक द्वारा बेटी बचाओ-बेटी पढ़ाओ

योजना के अंतर्गत, सुकन्या समृद्धि योजना, मातृ वंदना योजना आदि योजनाओं के बारे में विस्तार से जानकारी दी गई। जिला बाल संरक्षण अधिकारी एवं राजेन्द्र चन्द्रवंशी परियोजना समन्वयक चाइल्ड हेल्थलाइन जिला बाल संरक्षण इकाई महिला एवं बाल विकास विभाग द्वारा बच्चों के देखरेख एवं संरक्षण के साथ-साथ विभिन्न सेवाओं के विषय में विस्तार से जानकारी दी गई। इसी क्रम में सुश्री राखी यादव, केन्द्र प्रशासक सखी वन स्टॉप सेंटर ने भी महिलाओं की संरक्षण के विषय में विस्तार से जानकारी दी गई। इस कैंप में सरपंच केवल सिंग वर्मा, हीना साहू, निर्मला गोस्वामी एवं मंजू वर्मा ने अभियान को पर्व के तर्ज पर उल्लास से मनाया।

आपदा प्रबंधन के लिए आपातकालीन नंबर जारी

बेमेतरा। ईआरएसएस डॉयल 1070 आपदा प्रबंधन आपातकालीन नंबर का संचालन भारत सरकार, दिल्ली तथा सी-डेक, तिरुवनंतपुरम एवं राज्य सरकार के सहयोग से किया जा रहा है। इसका उद्देश्य प्रदेश में किसी आपदा के समय जन समुदाय को त्वरित सहायता उपलब्ध कराना है। यह सेवा आपातकालीन स्थिति में नागरिकों को तुरंत मदद प्रदान करने के लिए डिजाइन की गई है, जिससे आपदा के प्रभाव को कम किया जा सके और राहत कार्यों को सुचारू रूप से संचालित किया जा सके। जन समुदाय द्वारा बाढ़, अग्नि दुर्घटना, आकाशीय बिजली दुर्घटना, सर्पदंश आदि जैसी आपदाओं में सहायता हेतु डॉयल 1070-आपदा प्रबंधन आपातकालीन नंबर पर सम्पर्क किया जा सकता है। इस नम्बर के प्रचार-प्रसार के लिए विभाग द्वारा एक ग्राफ़ तैयार किया। शेष पेज 11 पर

भटकती अवस्था में मिली विक्षिप्त महिला को सखी में मिला संरक्षण

हरिभूमि न्यूज | बेमेतरा

बीते दिवस 17 जुलाई को सामाजिक कार्यकर्ता हरीश चौहान ने सखी बेमेतरा केन्द्र प्रभारी को फोन से सम्पर्क कर जानकारी दी कि एक अज्ञात महिला उम्र लगभग 24-25 वर्ष सेगोना करेसरा पेट्रोल पम्प में बैठी है।

फोन से सम्पर्क मिलते ही जिला कार्यक्रम अधिकारी चन्द्रबेश सिसोदिया के मार्गदर्शन से सखी केन्द्र प्रभारी द्वारा तत्काल कार्यवाही करते हुए। अपने स्टॉफ केस वंकर रामेश्वरी साहू द्वारा उक्त पते पर



जाकर अज्ञात महिला को रेस्क्यू कर सखी सेंटर लाया गया। जिसका प्रायमरी चिकित्सा जांच पश्चात उक्त महिला को सखी आश्रय में रखा गया है। आगे की कार्यवाही सखी द्वारा पूर्ण की जा रही है।

प्रशिक्षण के दौरान संकुल समन्वयक पहुंचे स्कूल, कक्षाओं का अवलोकन कर डेमो क्लास ली

शिक्षा में गुणवत्ता लाने संकुल समन्वयक सर्वश्रेष्ठ योगदान दें

हरिभूमि न्यूज | बेमेतरा

जिले के सबसे बड़े शिक्षा संस्थान डाइट में चल रहे जिला के संकुल समन्वयकों के प्रशिक्षण के चौथे दिवस सभी संकुल समन्वयकों ने बेमेतरा के चयनित आठ प्राथमिक विद्यालयों में जाकर कक्षाओं का अवलोकन किया और डेमो क्लास लेकर बच्चों को कक्षा कार्य तथा गृह कार्य भी दिए। डाइट में चल रहे संकुल समन्वयकों के प्रशिक्षण का यह महत्वपूर्ण प्रायोगिक कार्य था। इसे अनिवार्यतः किया जाना था। इसी कड़ी में बेमेतरा शहर के आठ प्राथमिक विद्यालयों का चयन किया गया था। इसमें सिंचौरी, कंतेली, वार्ड 4, वार्ड 11, वार्ड 12, पिकरी स्कूल, गुनरबोड, और मोहभट्टा के प्राथमिक स्कूल शामिल थे। सभी चयनित प्राथमिक विद्यालय में 10 से 12 संकुल समन्वयकों को समूह में भेजा गया था। हर विद्यालय के लिए एक राज्य श्रोत व्यक्ति की



नियुक्ति की गई। इस प्रायोगिक कार्य की मॉनिटरिंग के लिए डाइट से प्रशिक्षण की प्रभारी उषा किरण पांडेय सहित अकादमिक सदस्यों की भी नियुक्ति की गई थी। इसमें वरिष्ठ व्याख्याता जीएल खुटियारे, थलज कुमार साहू, कीर्ति घृतलहरे, यमुना जांगड़े और श्रद्धा तिवारी प्रमुख रूप से शामिल रहे। जिन्होंने विभिन्न स्कूलों में जाकर संकुल समन्वयकों की गतिविधियों का सूक्ष्मता से निरीक्षण किया। सभी संकुल समन्वयकों ने

अपने-अपने चयनित विद्यालय में जाकर वहां की शिक्षक शिक्षिकाओं द्वारा पढ़ाई जाने वाली शिक्षण विधि, गणित और भाषा पढ़ाई जाने वाली कक्षाओं का बारीकी से अवलोकन किया। मित्र बनकर बच्चों से बहुत से सवाल पूछे। ब्लैक बोर्ड पर अक्षर या संख्या लिखकर उन्हें पढ़ने का अवसर दिया। इस दौरान संकुल समन्वयकों ने कक्षा शिक्षकों से, विषय शिक्षकों से पैडागॉजी के ऊपर भी चर्चा की। इस दौरान सभी विद्यालयों

जिले में अब तक 172.6 मिमी औसत वर्षा दर्ज

बेमेतरा। चालू बारिश सीजन के दौरान बेमेतरा जिले में 01 जून से 19 जुलाई प्रतिवेदित दिनों तक की स्थिति में सरेरे 8.00 बजे तक जिले में 172.6 मिली मीटर औसत वर्षा दर्ज की गई है। जिले में अब तक सर्वाधिक वर्षा तहसील दाढ़ी में 236.3 मिली मीटर तथा न्यूनतम 120.5 मिली मीटर वर्षा थानखन्हरिया तहसील में दर्ज की गई है। संयुक्त जिला कार्यालय के भू-अभिलेख शाखा से प्राप्त जानकारी के अनुसार बेमेतरा तहसील में 138.6 मिली मीटर वर्षा, नांदघाट तहसील में 166.3 मिली मीटर वर्षा, बेरला तहसील में 142.8 मिली मीटर, मिर्गौरी तहसील में 140.8 मिली मीटर, साजा तहसील में 230 मिली मीटर, वर्षा एवं देवकर तहसील में 221.5 मिली मीटर औसत वर्षा दर्ज की गई है।

हरिभूमि पाठक सूचना
बेमेतरा जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें 8319154342, 8224868411

खबर संक्षेप

लोकसभा अध्यक्ष के समक्ष भूपेश ने लगाई याचिका

रायपुर। राजनांदगांव सांसद संतोष पांडेय पर महादेव सट्टा एप को लेकर लोकसभा में गलतबयानी का आरोप लगाते हुए पूर्व मुख्यमंत्री भूपेश बघेल ने लोकसभा अध्यक्ष ओम बिड़ला के समक्ष याचिका प्रस्तुत की है। उन्होंने उम्मीद जताई है कि न्याय मिलेगा और सांसद अपने बयान के साक्ष्य प्रस्तुत करेंगे। सुप्रीम कोर्ट के वकील सुमीर सोढ़ी ने भूपेश बघेल की ओर से लोकसभा अध्यक्ष ओम बिड़ला को पत्र लिखकर सांसद संतोष पांडेय द्वारा 2 जुलाई को सदन में महादेव सट्टा एप को लेकर दिए गए बयान के संबंध में एक याचिका प्रस्तुत की है।

कांग्रेस की अंदरूनी लड़ाई में भूपेश पड़े अलग-थलग रायपुर। भारतीय जनता पार्टी के प्रमुख महामंत्री संजय श्रीवास्तव ने कहा, कांग्रेस पार्टी में मंचे घमासान के चलते पूर्व मुख्यमंत्री भूपेश बघेल अलग-थलग पड़ गए हैं।

सत्ता में रहते हुए सत्ता व संगठन में तालमेल नहीं रहने के कारण कांग्रेस पहले भी कई गुटों में बंटी नजर आ रही थी और हालात आज भी वही, या कहें कि उससे भी बदतर हैं। श्री श्रीवास्तव ने कहा, विधानसभा और लोकसभा चुनावों में करारी शिकस्त के बाद कांग्रेस की यह अंदरूनी तकरार अब मौके-बेमौके खुलकर सामने आ रही है। श्री श्रीवास्तव ने कहा, सत्ताकाल के दौरान तत्कालीन कांग्रेस प्रदेश अध्यक्ष मोहन मरकाम और तत्कालीन मुख्यमंत्री बघेल के बीच की अंतर्कलह हो या फिर जयसिंह अग्रवाल के साथ मनभेद हो, आज के प्रदेश कांग्रेस अध्यक्ष दीपक बैज और पूर्व मंत्री कवासी लखमा का मनमुटाव हो, कांग्रेस संघर्ष से उबरने का नाम ही नहीं ले रही है।

अंतर्राज्यीय गैंगस्टर राज्य में पैर पसार रहे सरकार बनी मूकदर्शक रायपुर। प्रदेश कांग्रेस अध्यक्ष दीपक बैज ने कहा, भाजपा और सरकार में बैठे हुये लोगों को कानून व्यवस्था ठीक लग रही है।

बलात्कार, लूट, चाकूबाजी, चैन स्नेचिंग, गुंडागर्दी की खबरें रोज आ रही हैं। गैंगवार हो रहे हैं, दिन दहाड़े गोलियां चल रही हैं।

भाजपाई दृष्टिदोष का शिकार हो गये हैं। उन्हें आम आदमी की परेशानी दिखाई नहीं पड़ रही है।

अंतर्राज्यीय गैंगस्टर राज्य में पैर पसार रहे हैं, सरकार है कि मूकदर्शक बनी हुई है। अवैध कारोबार, भू-माफिया, रेत माफिया, गांजा और ड्रग्स तस्करी, मानव तस्करों का बोलबाला था। आज फिर वही स्थिति निर्मित हो गई है। कांग्रेस सरकार को जो मजबूत कानून व्यवस्था थी, उसे 6 महीने में ही साय सरकार ने पलीता लगा दिया है।

आरंग मामले में अपराधियों को बचाने आरोपपत्र में लीपापोती : कांग्रेस रायपुर। प्रदेश कांग्रेस संचार विभाग के अध्यक्ष सुशील आनंद शुक्ला ने कहा, आरंग के मामले में पुलिस ने अपराधियों को बचाने आरोपपत्र में लीपा पोती की है। मामले की न्यायिक जांच होनी चाहिये। भाजपा सरकार की नीयत शुरू से आरोपियों को बचाने की थी, पहले हत्या के बदले सदीप मानव वध का मुकदमा दर्ज किया गया, अब आरोपपत्र में पुन

से कूदने के कारण घायल होकर मौत होना बताया गया है। पुलिस के आरोपपत्र से साफ हो गया है कि भाजपा सरकार हत्या जैसे धिनोने क्रूर अपराध के आरोपियों को बचाना चाहती है। दहशत गदों ने सरेंआम कुछ लोगों पर लाठीचार्ज, डंडों और धारदार हथियार से हमला बोला था, जिनमें तीन की जान गयी। गंभीर आपराधिक मामले में पुलिस द्वारा अपराधियों के खिलाफ हत्या को मुकदमा दर्ज करने के बजाय सदीप मानव वध का मुकदमा दर्ज किया गया था। पुलिस द्वारा आरोपपत्र में पुल से कूदने से मौत बताकर अपराधियों को कोर्ट से छूट जाने का रास्ता तैयार किया गया है।

सत्ता में रहते हुए सत्ता व संगठन में तालमेल नहीं रहने के कारण कांग्रेस पहले भी कई गुटों में बंटी नजर आ रही थी और हालात आज भी वही, या कहें कि उससे भी बदतर हैं। श्री श्रीवास्तव ने कहा, विधानसभा और लोकसभा चुनावों में करारी शिकस्त के बाद कांग्रेस की यह अंदरूनी तकरार अब मौके-बेमौके खुलकर सामने आ रही है। श्री श्रीवास्तव ने कहा, सत्ताकाल के दौरान तत्कालीन कांग्रेस प्रदेश अध्यक्ष मोहन मरकाम और तत्कालीन मुख्यमंत्री बघेल के बीच की अंतर्कलह हो या फिर जयसिंह अग्रवाल के साथ मनभेद हो, आज के प्रदेश कांग्रेस अध्यक्ष दीपक बैज और पूर्व मंत्री कवासी लखमा का मनमुटाव हो, कांग्रेस संघर्ष से उबरने का नाम ही नहीं ले रही है।

अंतर्राज्यीय गैंगस्टर राज्य में पैर पसार रहे हैं, सरकार है कि मूकदर्शक बनी हुई है। अवैध कारोबार, भू-माफिया, रेत माफिया, गांजा और ड्रग्स तस्करी, मानव तस्करों का बोलबाला था। आज फिर वही स्थिति निर्मित हो गई है। कांग्रेस सरकार को जो मजबूत कानून व्यवस्था थी, उसे 6 महीने में ही साय सरकार ने पलीता लगा दिया है।

वनाधिकार पट्टाधारी की मौत के बाद वारिसानों को हस्तांतरण की प्रक्रिया तय

हरिभूमि न्यूज़ ►► रायपुर

छत्तीसगढ़ में वनाधिकार पट्टाधारियों की मौत के बाद उनके वारिसानों को काबिज भूमि के हस्तांतरण संबंधी प्रक्रिया राज्य सरकार ने तय कर दी है। पिछले दिनों मुख्यमंत्री विष्णुदेव साय की अध्यक्षता में हुई राज्य मंत्रिपरिषद की बैठक में इस संबंध में नीतिगत निर्णय लिया गया था। इस सरकार ने क्रियान्वयन करते हुए प्रक्रिया तय की है। विधिक वारिसान द्वारा काबिज वन भूमि जिस विभाग के अभिलेखों में दर्ज है, उसके आधार पर आवेदन संबंधित विभाग के अधिकारी तहसीलदार (राजस्व विभाग) या रेंज ऑफिसर (वन विभाग) को प्रस्तुत किया जाएगा। इसके बाद संबंधित विभागीय अधिकारी द्वारा आगे

कैबिनेट की बैठक में लिया गया था फैसला, राजस्व और वन विभाग करेंगे हस्तांतरण



ऐसे जारी होगी ऋण वनाधिकार पुस्तिका

राजस्व विभाग के अभिलेख में वनाधिकार पत्र होने की स्थिति में विधिक वारिसान का नाम दर्ज करने के लिए छग भू-राजस्व संहिता 1959 की धारा 110 की भांति प्रकरण दर्ज किया जाकर धारा 110 के अधीन बने नियमों का पालन करते हुए प्रकरण का निराकरण समय सीमा में किया जाएगा। मूल रूप से जारी वन अधिकार पत्र की स्व प्रमाणित सत्यापित छायाप्रति एवं वन अधिकार पुस्तिका प्रकरण के साथ संलग्न किया जाएगा तथा परीक्षण के बाद वन अधिकार पुस्तिका में फीती नामांतरण का इंडेक्स किया जाएगा। वारिसानों को संशोधित वन अधिकार पुस्तिका जारी की जाएगी। ऐसे प्रकरणों में तहसील द्वारा पारित आदेश के तहत वन अधिकार पुस्तिका एवं राजस्व अभिलेख

(अधिकार अभिलेख) को अपडेट किया जाएगा। यह कार्यवाही तीन माह में पूरी होगी। यदि वनाधिकार पत्र वन विभाग के अभिलेख में दर्ज है, तो विधिक वारिसान को वनाधिकार पत्र की स्वप्रमाणित प्रति एवं वन अधिकार पुस्तिका रेंज अफसर को प्रस्तुत की जाएगी। इसके परीक्षण के बाद 30 दिनों में आदेश पारित किया जाएगा तथा वन अधिकार पुस्तिका में फीती नामांतरण का इंडेक्स किया जाएगा। रेंज ऑफिसर द्वारा पारित आदेश के तहत वन अधिकार पुस्तिका एवं वन अभिलेखों को अपडेट किया जाएगा। यह कार्यवाही 30 दिनों में पूरी होगी। विवादित प्रकरणों में अनुविभागीय अधिकारी वन द्वारा संबंधित पक्षकारों की सुनवाई के बाद पारित आदेश अनुसार रेंजर द्वारा नामांतरण की कार्यवाही की जाएगी।

नगरीय निकाय चुनाव के लिए कमजोर बूथों को किया जाएगा मजबूत

भाजपा की 70 फीसदी बूथ की कुंडली तैयार माह के अंत तक सभी की बन जाएगी

हरिभूमि न्यूज़ ►► रायपुर

प्रदेश में इस साल के अंत में होने वाले नगरीय निकाय चुनाव को लेकर भाजपा ने अभी से तैयारी प्रारंभ कर दी है। इसके लिए भाजपा के प्रदेश संगठन ने लोकसभा चुनाव में एक-एक बूथ में मिले मतों को लेकर रिपोर्ट बनाने का काम प्रारंभ किया है। इसके लिए विधानसभा और जिलेवार एक-एक नेता को जिम्मा दिया गया है। जहां रायपुर का जिम्मा पूर्व सांसद चंद्रलाल साहू को दिया गया है, वहीं महासमुंद का जिम्मा प्रदेश महामंत्री संजय श्रीवास्तव को दिया गया है। सभी जिम्मेदार नेता अपने-अपने जिलों में बैठकें लेकर बूथों की रिपोर्ट बनवाने का काम कर रहे हैं। अब तक 70 फीसदी विधानसभाओं में बैठकें हो गई हैं, बूथों की कुंडली तैयार हो गई है। राजधानी रायपुर की चार विधानसभाओं में गिनती के ही बूथ कमजोर पाए गए हैं, जहां पर कम मत मिले हैं, अन्यथा हर बूथ में भाजपा को लोकसभा के चुनाव में बढ़त मिली है।

लोकसभा चुनाव में भाजपा के हाथ 11 में से 10 सीटें लगी हैं। इतना सब होने के बाद भी भाजपा प्रदेश ने हर लोकसभा का विजयलेषण कराने का काम प्रारंभ किया है। इसके पीछे सबसे कारण आने वाले समय में होने वाला नगरीय निकाय चुनाव है। भाजपा अब अपनी पूरी ताकत नगरीय निकाय चुनाव में झोकने की तैयारी में है। प्रदेश कार्यसमिति में इसको लेकर चर्चा की गई है।



70 फीसदी में बैठकें हो चुकीं

प्रदेश की 90 विधानसभाओं में से 70 फीसदी में बैठकें हो गई हैं। बूथों की जानकारी भी आ रही है। इस माह के अंत तक बैठकें पूरी हो जाएंगी और बूथों की जानकारी भी आ जाएगी।

राजधानी के बूथ मजबूत

राजधानी रायपुर की चार विधानसभाओं का जिम्मा पूर्व सांसद चंद्रलाल साहू को दिया गया है। इन विधानसभाओं के हर बूथ की कुंडली बनाने का काम हो गया है। इसकी रिपोर्ट भी लगातार मिल रही है। श्री साहू के मुताबिक लोकसभा चुनाव में भाजपा को राजधानी की चारों विधानसभाओं के ज्यादातर बूथों में बढ़त ही मिली है। कुछ ही बूथ ऐसे हैं जहां पर बढ़त नहीं मिली है। इसके पीछे का कारण देखा जा रहा है। इन बूथों को भी मजबूत किया जाएगा। आने वाले समय में बैठक होगी तो इस बूथों को लेकर रणनीति बनेगी।

कमजोर बूथों पर नजरें

प्रदेश में करीब 25 हजार बूथ हैं। लोकसभा चुनाव में किस बूथ में कितने मत मिले हैं इसको लेकर पूरी जानकारी एकत्रित की जा रही है। प्रदेश संगठन के पदाधिकारियों के साथ पूर्व सांसद, विधायक और अन्य नेताओं को एक-एक जिला देकर उनसे बैठकें लेने कहा गया है। सभी नेता बैठकें लेने में जुट गए हैं। प्रदेश संगठन के महामंत्री संजय श्रीवास्तव को महासमुंद जिला मिला है। इस जिले की लोकसभा की विधानसभाओं के एक-एक बूथ की कुंडली बनाने का काम करने के लिए बैठक ली गई है। इसी तरह से हर लोकसभा के विधानसभाओं के बूथों की कुंडली तैयारी की जा रही है। इसमें देखा जा रहा है कि किस बूथ में कितने वोट मिले हैं। जिन बूथों में कम वोट मिले हैं, उनकी सूची बनाकर संगठन के सामने रखी जाएगी। इसी के साथ यह रिपोर्ट भी रखी जाएगी कि बूथों में कम वोट मिलने का कारण क्या रहा है। इसके बाद इन बूथों की कमियों को दूर करते हुए बूथों को मजबूत करने का काम किया जाएगा, ताकि नगरीय निकाय चुनाव में भाजपा को परेशानी न हो।

घायल जवानों से सीएम साय ने की मुलाकात, बढ़ाया हौसला



हरिभूमि न्यूज़ ►► रायपुर

मुख्यमंत्री विष्णुदेव साय दिल्ली दौरे से लौटने के तुरंत बाद बीजापुर जिले के तर्रम क्षेत्र में माओवादियों द्वारा किए गए आईईटी ब्लास्ट में घायल एसटीएफ के 4 जवानों का कुशलक्षेम पूछने रामकृष्ण केयर हॉस्पिटल पहुंचे। इस दौरान उपमुख्यमंत्री अरूण साव और विजय शर्मा भी साथ थे। मुख्यमंत्री श्री साय ने घायल जवानों का हालचाल जाना और उनका हौसला बढ़ाया। उन्होंने डॉक्टरों को बेहतर इलाज के निर्देश भी दिए। मुख्यमंत्री ने जवानों के जल्द स्वस्थ होने की

कामना भी की। इस दौरान मुख्यमंत्री श्री साय ने आईईटी ब्लास्ट में शहीद हुए दो जवानों को नमन करते हुए कहा कि हम आगेवाक के खिलाफ लड़ाई में पूरी मजबूती के साथ उठे हुए हैं। उन्होंने घायल जवानों के अदय्य साहस की प्रशंसा की और उनका मनोबल बढ़ाया।

डिटी सीएम नहीं मनाएंगे जन्मदिन

उपमुख्यमंत्री विजय शर्मा इस दर्दनाक घटना से आहत हैं। उन्होंने 19 जुलाई को अपना जन्मदिन नहीं मनाने का फैसला किया है। उन्होंने अपने सभी कार्यकर्ताओं और समर्थकों से भी अपील की है कि आज जब उनके भाई शहीद हुए हैं, तब उनका मन आहत व व्यथित है।

जैतखाम तोड़े जाने की न्यायिक जांच शुरू, आयोग के अध्यक्ष पहुंचे घटनास्थल, किया निरीक्षण

बलौदाबाजार कलेक्टर-एसपी से ली घटना के संबंध में जानकारी

हरिभूमि न्यूज़ ►► रायपुर

अमर गुफा में जैतखाम तोड़े जाने की जांच औपचारिक तौर पर आज से शुरू हो गई है। घटना की जांच करने न्यायिक आयोग के अध्यक्ष सेवानिवृत्त न्यायाधीश सीबी बाजपेयी बलौदाबाजार पहुंचे। उन्होंने सबसे पहले कलेक्टर दीपक सोनी एवं पुलिस अधीक्षक विजय अग्रवाल से घटना के संबंध में विस्तृत जानकारी ली। इसके बाद उन्होंने संयुक्त जिला कार्यालय परिसर पहुंचकर अपर कलेक्टर कार्यालय में दस्तावेज देखे एवं अपर कलेक्टर को तैयारियों को

लेकर आवश्यक दिशा निर्देश दिए हैं। इसके बाद श्री बाजपेयी ने ग्राम महकोनी स्थित अमर गुफा में स्थित जैतखाम तोड़े जाने वाले घटना स्थल का निरीक्षण किया। उन्होंने कहा, बलौदाबाजार में ही जांच आयोग की सुनवाई होगी, इसके लिए जिला निर्वाचन कार्यालय में कक्ष आर्बिटल कर दिया गया है। कक्ष क्रमांक 1 को सीबी बाजपेयी, सेवानिवृत्त न्यायाधीश छत्तीसगढ़ उच्च न्यायालय, कक्ष क्रमांक 2 न्यायालयीन उपायोग के लिए एवं कक्ष क्रमांक 3 न्यायिक जांच आयोग के स्टाफ के लिए आर्बिटल किया गया है। उन्होंने

कहा, सभी पक्षों से शपथपत्र में जानकारी ली जाएगी, इसके बाद बयान और प्रति परीक्षण की कार्यवाही होगी। उल्लेखनीय है कि 10 जून को बलौदाबाजार आगजनी के मामले में प्रमुख आरोपी सहित 163 लोगों को गिरफ्तार किया गया है। पूरे घटनाक्रम को लेकर जिला पुलिस ने धरना प्रदर्शन के दिन के वीडियो फूटेज देखकर आरोपियों की पहचान कर पुलिस ने रिमांड में लिया है। उनसे पूछताछ के बाद कुछ और लोगों को गिरफ्तारी हुई है। वहीं कई अन्य प्रत्यक्षदर्शियों का बयान दर्ज कर रही है।

मूणत विधायक निधि का पूरा पैसा रायपुर पश्चिम के स्कूलों के विकास में लगाएंगे

हरिभूमि न्यूज़ ►► रायपुर

पूर्व मंत्री और विधायक राजेश मूणत ने अपने विधानसभा क्षेत्र रायपुर पश्चिम में सरकारी स्कूलों की तस्वीर बदलने की मुहिम तेज करते हुए गुरुवार को बड़ी घोषणा की है। सरना स्कूल में शाला प्रवेशोत्सव पर पहुंचे श्री मूणत ने ऐलान किया कि उनकी विधायक निधि का पूरा पैसा रायपुर पश्चिम के सरकारी स्कूलों के कार्यालय पर खर्च किया जाएगा, ताकि यहां के सरकारी स्कूलों की सुविधाएं प्राइवेट जैसी की जा सकें। सरना स्कूल में बच्चों की बुनियादी आवश्यकताओं और सुविधाओं के लिए उन्होंने शोध निर्माण के लिए विधायक निधि से 25 लाख रुपए, लैब बनाने के लिए 10 लाख रुपए, क्लासरूम में टाइल्स लगाने के लिए 5 लाख रुपए, कंप्यूटर खरीदने के लिए 5 लाख रुपए तथा पूरे स्कूल परिसर में पेवर ब्लाक लगाने के लिए भी 5

सरकारी स्कूलों को प्राइवेट जैसा बनाने की योजना



लाख रुपए की घोषणा भी की। श्री मूणत ने अपने विधानसभा क्षेत्र में अभी सरकारी स्कूलों को प्राइवेट की तरह डेवलप करने का मिशन छेड़ रखा है। इसके तहत वे पिछले कई दिनों से हफ्ते में चार-पांच दिन अलग-अलग स्कूलों में पहुंच रहे हैं, और वहां की जरूरतों का पता लगा रहे हैं। यह भी देख रहे हैं कि पानी, बिजली, खेल मैदान, बाउंड्रीवाल, टायलेट, क्लासरूम और फर्नीचर में

से ऐसी कौन सी सुविधाएं हैं, जिनकी स्कूल में कमी है, जिसे तुरंत पूरा करने की जरूरत है। इन जरूरतों को वहीं सूचीबद्ध करके श्री मूणत विधायक निधि से तुरंत फंड की घोषणा भी कर रहे हैं। श्री मूणत का मकसद रायपुर पश्चिम के सभी सरकारी स्कूलों को युद्धस्तर पर इसी सत्र में ऐसी सुविधाएं उपलब्ध करवाई जाएं, जैसी प्राइवेट स्कूल दे रहे हैं।

जिलों में प्रभारियों को दी गई भीड़ लाने की जिम्मेदारी विस घेराव 24 को, प्रदेशभर से जुटेंगे 25 हजार कांग्रेसी

हरिभूमि न्यूज़ ►► रायपुर



राज्य की लचर कानून व्यवस्था, अपहरण, लूट पाट, हत्या एवं विगत दिनों बलौदाबाजार में हुई आगजनी के विरोध में छत्तीसगढ़ प्रदेश कांग्रेस कमेटे ने 24 जुलाई को विधानसभा घेराव को सफल बनाने की रूपरेखा बनाई है। तैयारियों को लेकर प्रदेश कांग्रेस कमेटे ने प्रदेश से 25 हजार लोगों की भीड़ जुटाने का लक्ष्य तय किया है। विधानसभा घेराव को सफल बनाने के लिए सभी को तत्काल बैठक कर तैयारी का कार्यजाल से निदेश दिए गए हैं। साथ ही उस जिले से ज्यदा से ज्यदा कार्यकर्ता घेराव में शामिल हों, ये सुनिश्चित करने के निर्देश दिए गए हैं। घेराव के लिए प्रदेश कांग्रेस कमेटे ने सभी जिला अध्यक्षों को पत्र लिखकर अधिक से अधिक

लोगों के शामिल होने की रणनीति बनाई है। सभी जिलों से अधिक से अधिक लोगों को राजधानी पहुंचने को लेकर टारगेट तय किया गया है। राजधानी रायपुर के मंडी गेट पंडरी में विधानसभा घेराव का कार्यक्रम तय किया गया है। सभी जिला, शहर एवं ब्लॉक कांग्रेस के पदाधिकारियों सहित मोर्चा प्रकाष्ठ के अध्यक्षों, क्षेत्रीय विधायक, पूर्व विधायकों और स्थानीय जनप्रतिनिधियों को जिम्मेदारी दी गई है।

वार्डों में की जाएगी अपील

शहर जिला कांग्रेस कमेटे द्वारा कांग्रेस भवन गांधी मैदान में आवश्यक बैठक आयोजित की गई। कार्यकर्ताओं को निर्देश दिये गये हैं कि वार्ड में लाउड स्पीकर के माध्यम से आम जनता को इस आंदोलन के बारे में बताकर जनको अधिक से अधिक संख्या में शामिल होने के लिए अपील करें। वहीं शुक्रवार को प्रदेश अध्यक्ष दीपक बैज इस मुद्दे को लेकर शहर कांग्रेस कमेटे की बैठक लेंगे। यह बैठक कांग्रेस भवन गांधी मैदान में दोपहर 12 बजे आयोजित की जायेगी।

रायपुर प्रतिमा, बिलासपुर के प्रभारी बने सुबोध

ब्लॉक अध्यक्ष वार्ड अध्यक्ष एवं जिला कांग्रेस कमेटे के पदाधिकारियों को अधिक से अधिक संख्या में भीड़ लाने के भी निर्देश दिए गये हैं। प्रदेश कांग्रेस कमेटे ने विधानसभा घेराव की तैयारियां तेज कर दी हैं, इसी क्रम में प्रदेश कांग्रेस कमेटे के उपाध्यक्ष और महासचिवों की जिला स्तर पर प्रभारियों की नियुक्ति की है। रायपुर जिले की जिम्मेदारी प्रदेश उपाध्यक्ष प्रतिमा चंद्राकर को दी गई है और बिलासपुर जिले की जिम्मेदारी प्रदेश महामंत्री सुबोध हरितपाल को सौंपी गई है। बलौदाबाजार जिले में प्रदेश महामंत्री दीपक मिश्रा, महासमुंद जिले में कन्हैया अग्रवाल, दुर्ग जिले में सीमा वर्मा, सक्ति में गुरुमुख और महासचिवों की जिला स्तर पर प्रभारियों की नियुक्ति की है।

